

ወራር ምክልካል ሓይልታት ትግራይ

(ም.ሓ.ት) እንናፍቅ ኤርትራውያን!

ኤርትራ ከም ሃገር ካብ ትፍለጥ ካብ 1993 ክሳብ እዛ ዕለት እዚ እኛ ብሕጊ ዝቆመ ህዝባዊ መንግስቲ ዘይኾነሰ ብሓደ ውልቀ መላኺ እትምራሕ ዘላ ሃገር እያ ። ስለዚ ኣብዘን ዝሓለፉ 30 ዓመታት ምስ ጎረባብትና እተኻያዱ ኣዕነውቲ ውግኣት ብድልየት ህዝቢ ኤርትራ ከምዘይኾኑ ዘኾነ ኤርትራዊ ዘሰሙቶ ኣይኾነን ። እወ ህዝባዊ ውክልና ዘይበሉ ጉጂለ ፡ ስለ ምንታይ ክንድዚ ግዜ ክወሃብን ክንድዚ ዕንወትን ጥፍኣትን ኣብ መንእሰይ ኤርትራን ህዝቢ ኤርትራ ክፍጽም ኪኢሉ ፣ እቲ ኩሉና ክንምልሶ ዝግብኣና ሕቶ እዩ ።

ኣብዚ ናይ ሎሚ ርእይቶ ክህበሉ ዘድለኩ ግን ብርክት ዝበሉ ኤርትራውያን ም.ሓ.ት ክሳብ ኣሰመራ ክይደም ውራር ክፍጽሙን ነቲ ኣብ ኣሰመራ ዘሎ ውልቀ መላኪ ኣልዮም መንግስቲ ከረክቡዎም ዝገደዩ ኣብዚ ደምበ ተቓውሞ ምህላዎም ክገርመና የብሉን ። ካብዚኣም እቲ ጎሊሁ ዝርኤ ወናኒ መደበር ተለቪን ኣሰና ጋዜጠኛ ኣማኑል ኢያሱ እዩ ። ኣማኑኤል ኢያሱ ኣብ 2001 ኣብ ኤርትራ እንክሎ ኣንጻር ጉጂለ 15 ኣብ ዝንቀሳቀሱ ዝነበረ ፡ “ ሃገር ብወያኔ ተወሪራ እንክሎ ስለምንታ ብዘዕባ ዲሞክራሲ ይዛረቡ ፡ ብቀዳምነት ሃገር ካብ ወራር ምክልካል ይግባእ “ ዝብል ዝነበረ እዩ ። ሎሚ ኣማኑኤል ኢያሱ ኣብ ቅድመ ግምባር ተሰሪፀ ወያኔ ንኤርትራ ክወርር ኣብ ምዕዳም ይርከብ ። ኣማኑኤል ኢያሱ ኣብ ሞያ ጋዜጠኚነት ጥራሕ ኣይኾነን ዝነጥፍ ፡ ፖሊትካን ኣክቲቭስት እውን እዩ ። ሕጂ ከኣ ቦቲ ዝረኽቦ ተፈላጥነት ውድባት ስለ ዘይነፍፍ/ዝሓመቓ እናበለ ሓዲሽ ውድባ ኣኻኪቡ ክነጥፍ ጀሚሩ ኣሎ ። ዓወት እምነሉ !

ኣብ ዝሓለፈ ሰሙን ሓደ ናይ ነዊሕ ግዜ ዝፈልጦ ዓርከይ ትብዘም ወራር ዝዕድሙ ኾይኑ ረኪቡዮ ። ንሱ ክገልጽ እንክሎ ፡ “ኣብ ኤርትራ ዘሎ ሕዝቢ ንነዊሕ ግዜ ብህግደፍ ኣደዳ ማእሰርትን ሞትን ሰደትን እምበር ፍጹም ዝረኽቦ ቁጠባዊ ዕብዮት የለን ። ስለዚ እዚ ዓይነት ህወት እዚ ኣብ ሓደ ውሱን መድረኽ ከብቂፀ ፡ይእክል ክብሃል ኣሎዎ” ይብል ። ቀጺሉ ኣብዚ ግዜ እዚ ከኣ ብዘይ ወያኔ ንህግደፍ ከልግስ ዝክእል ሓይሊ የለን ይብል ። ወሲኹ (For any action , there is equal and opposite reaction) ህግደፍ ዶብ ሰጊሩ ኣብ ትግራይ ዝፈጸሞም ኢሰብኣዊ ተግባራት ፣ወያኔ ሕነ ናይ ምፍዳይ መሰል ኣሎዎም ይብል ። ኣነ ከኣ ብከምዚ ኣብ ታሕቲ ተዘርዘሩ ዘሎ ምክንያታት ክረደኦ ፈቲነ ፡ ግን ክቅበል ኣይመረጽን ፡ ናይ ኣራኣእያ ፈልልይና ኣብ ቦታኡ እንክሎ ተፈላሊና ። ሓንቲ ሕቶ ግን ሓቲቲኒ “ ድሕሪ 40 ወይ 50 ዓመታት እዚ ህዝቢ ናይዚ ከባቢ እንታይ ክመሰል ትድልዮ “ በለኒ ። ኣነ ከኣ ብሓጺሩ ደሞክራሲን ፍትሕን ሰላምን ተጎናጺፉ ከምዚ ናይ ኤውሮፓዊ ሕብራት ሰብን ንብረትን ብነጻ ዝንቀሳቀሱ ክኾውን ይምነ “ ክብል መለሰሉ ።

እምበኣር እቶም ወራር እንቓዎም ህግደፍ ዶብ ሰጊሩ ኣብ ልዕሊ ህዝብን ንብረትን ትግራይ ዝፈጸመ ገበናት ብትሪ ንኹንን ። ምክንያቱ ከምዚ ኣብ ልዕሊ ህዝቢ ትግራይ እተፈጸመ ኣብ ልዕሊ ህዝቢ ኤርትራ ክፍጸም ኣይንደልን ። ኣብ ልዕሊኻ ክፍጸም ዘይተደልዮ ፣ ኣብ ልዕሊ ካልኣት ክፍጸም ዘይምድላይ ፡ ዝብል ቁዱስ ቃል ኣሎ ። ህዝቢ ትግራይ ምሉእ ካሕሳ ናይ ህወት

ሱባን ንብረትን ክረክብ ይግብኦ :: ምክንያቱ ሓደ ግዜ ሓደ ወራሪ ሓደ ተወራሪ : ጽኒሑ ከኣ ሓደ ተወራሪ ሓደ ወራሪ እናኾነ መዋእል ይሓልፍ ኣሎ :: እዚ ህዝቢ ቀርኒ ኣፍሪቃ ካብ ድክነትን ሞጫትን ሕግምን ነጻ ከወጽእ ሰላም ክረክብ ይግብኦ ::

ቀዳማይ : እቲ ወራር ከሰዕሶ ዝክእል ሰነ ኣእምራዊ በሰላ ግን ጽባሕ ነቶም ዝቐወሙ ዘለዉ ጥራሕ ዘይኾነ ወላ ነቶም ወራር እንዕድም እውን ንዕድሚና ምሉእ ቅሳነት ዝህብ ኣይኾነን :: ኤርትራውያን ካብ 1961-1991 ብልዑል ጅግነትን ተወፍይነት ምእንቲ ኤርትራ ተሰዊኦምን ሰንኪሎምን ኣሎው :: እዚ እቲ ዝለዓለ ክብርን ህያብን ነዚ ዘሎን ዝመጽእ ወሎዶታት እዩ :: ከም ኤርትራውያን ኣብ መዋእል ቅልሲና ኣብ እተፈላለዩ መድራኻት ዝመርሑና ክንሕበነሎም ዘሎና ጀጋኑ(Heroes)ኣሎውና :: ይፈቶ ይጸላእ እዚ እቲ ሓቂ እዩ::

ካልኣይ : እቲ ብወራር ወያኔ ኣብ ኤርትራ ዝቐውም መንግስቲ ብመንን ብከመይን ይቐም ብዘየገድስ : ብኣብዝሓ ህዝቢ ኤርትራ ተቀባልነት ክህሉዎ ኣይኾነን :: ምክንያቱ እቲ ጻዊዒት ወራር ዝዕድም ዘሎ ናብ ውልቀ ሰባት ናይ ሓደ ውሱን ከባቢ እዩም :: ርሑቅ ከይገድና ብኢትዮጵያ ኣብ ትግራይ ዘቐመቶ ግዚያዊ መንግስቲ ክልል ትግራይ ፡፡ህዝቢ ተቀባልነት ስለ ዘይረኽቦን ስለ እተጽልኤን ኣብ መወዳእታ ከኣ ንኣዲስ ኣባባ ሃዲሙ እዩ :: ኣብ ሊብያ ድሕሪ መዓመር ካዛሬ ክልተ ወገናት መን ስልጣን ሓዘ ኣብ ምቅትታል ይርከቡ :: ስለዚ ኣብ ኤርትራ ንኢሳያስ ኣፈወርቂ ቀቢርኻ : ብዘይ ውሽጣዊ ተሳትፎ : ብወራር ወያኔ ዝመጽእ መንግስቲ ሕግቅ ሳዕቤናት ክኸተል እዩ ::

ብተወሳኪ ሳዕቤን ናይቲ ዝጥሉብ ዘሎ ወራር ፣ እቶም ወረርቲ ሓይልታት በዩነይ ሰነ ምግባር ከምዝገዘኡ ዝፈልጥ ነገር የለን :: ከም እንፈልግ እዛ ከበሳ ናይ ሓደ ረፍዲ ጉዑዞ ኢያ ክትኾናም :: ነቲ ከበሳ ምስ ሓዙዎ ንጻዕ ምውራድ ዘጸግሞም ኣይኾነን : እዚ ዕድል እዚ እንተ ረኺቦም ጽባሕ ኣይንወጽእን እንተ በሉ : ኣማኑኤል ኢያሱ በታ ቲሽ ናቲ ዲዩ ተዋጊኡ ከውጽኦም ? ራእሲ ኣሉላ ንራእሲ ወንደሚካኤል ኣብ ኹናት ሲዒሮም ዲዩም ኣሲሮም ናብ ሃገይ ዮሃንስ ንትግራይ ዝወሰዱዎም ? ድሮ ከም በዓል መሓሪ ዮሃንስ መስራቲ ውድብ ነጻነት ትግራይን መምህር ኣብ ዩኒቨርሲቲ መቐለ ነበር ፣ ሕጂ ምስ ሓ.ም.ት ዘሎ “ ኤርትራውነት ካንሰር እዩ ፣ ንሱ ከይመፍኤ ሰላም የለን” እናበለ ዝፍክር ዘሎ ፣ኣብ ጎኑ ተሰሊፍና ሃገር ክነውርር ድሉዋት ዘሎና : መንገዲ ደኣ ንቀይር ::

ካብ ኩሉ ዝገፍኤ እዚ ሕጂ ዘሎ መንእሰይ ንወረርቲ ሓይልታት ከም ነጻ ዘውጽእዎን ሃገራዊ ነጻነት ዘምጽኡሉን ገይሩ ክወሰዱም እዩ :: ምክንያቱ ኩሉ ሰብ ነቲ ኣብ ቅድሚኡ ዝፈጸም ዘሎ ተግባር ቀሪጹ ስኢሉን ክክብር ስለ ዝክእል :: እቲ ናይ 24 ግንቦት 1991 ዝነበረ ደሰታን ታሕጻሰን ደብዚዙ ክተርፍ እዩ :: ስለዚ ብዓል ጀነራል ምግባይ ሃይለ : ጀነራል ታደሰ ወረደን : ከምኡ እውን ጀነራል ጻድቅን ገ/ትንሳኤን ከም ናቶም ጀጋኑ ገይሮም ክዝክርዎም እዮም :: እቶም ዝሃ ሃገር ኤርትራ ክትከውን ዝተሰውኡ ጀጋኑ ተጋደልትና ግን ክርስቡ እዮም:: ድሮ እቶም ወራር ኣንዕድም ዘሎና ረስኢዕናዮምን ክሕድናዮም ኣሎና :: እቶም ኣብዚ ቐልሰ ሰልጅዩና ዘሎ ሰባት : ኣብ ክንዲ ወራር ንዕድሙ : ንተኣሉ፡ ጉዳይ ናብራና ንግበር ::

ኣብ መወዳእታ

ድምብ ተቃዋሚ ሓደ ናይ ማእከል ስሕበት ዘሎዎ ፖሊቲካዊ ውደባ ክንፈጥር ኣሎዎ ። እዚ ማለት እንኳን ሃባን (Compromise) እናገበረ ነቲ ናይ የማንን ናይ ጸገም ሕሉፍነት ባይታ ዘይሃብ ነቲ ካለእ ንኹሉ ዝሓቁፍ ጽላል ይኩን ግምባር ምፍጣር ወግል ሕደር ዘድሊዮ እዋናዊ ዕማም ክኸውን ይግባእ ። ወራር ዝዕድሙን ወራር ዝቃወሙን ብሓሳብ ኣብ ሓደ ጽላል ምህላው፣ ከም ኣብ ሰብራ ዘይብሉ ኩዳ ሸንኾለል ምባል እዩ ። ብመሰረት እቲ ኣብ ላዕሊ ዝገለጸኩዎ ወራር ኣብ ልዕሊ ህዘቢ ኤርትራ ክፍጸም ኣድላይነት የብሉን ፣ ብኣንጻሩ ኣብ መንጎ ኤርትራውያን ተቃዋምትን ፣ መንግስቲ ትግራይ ናይ ልፍንቲ ምትሕብባር ክህሉ ይመረጽ ። እዚ ማለት ቅድሚ ሕጂ ኣብ መንጎ ህግን ህወሓት ተፈቲኑ ውጽኢት ዝተረኸቦ ጉዳይ እዩ ።

ዘለዓለማዊ ዝክሪ ንስውኣትና !

ክብርም ግረኑት

7/29/2021